



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

TUESDAY, FEBRUARY 20, 2024 / PHALGUNA 1, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૦મી ફેબ્રુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૯મી ઓક્ટોબર, ૨૦૨૩ના જાહેરનામા ક્રમાંક. કેએચઆર/૨૦૨૩/૧૦૬/એલઈડી/ઈપીએફ/ઈ-ફાઈલ/૧૧/૨૦૨૩/૧૦૦૮/એમ-૩-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.

NOTIFICATION

Under

The Employees' Provident Funds and Miscellaneous Provisions Act, 1952.

કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨ હેઠળ

જાહેરનામું

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૮મી ઓક્ટોબર, ૨૦૨૩

કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨.

ક્રમાંક: કેએચઆર/૨૦૨૩/૧૦૬/એલઈડી/ઈપીએફ/ઈ-ફાઈલ/૧૧/૨૦૨૩/૧૦૦૮/એમ-૩:- કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨ (સન ૧૯૫૨ના ૧૮મા)ની કલમ ૧૭ની પેટા-કલમ (૧)ના ખંડ (ક) હેઠળ, ગુજરાત સરકાર, શ્રમ અને રોજગાર વિભાગે, તારીખ: ૧૮/૦૨/૧૯૮૮ના જાહેરનામા ક્રમાંક: કેએચઆર-૧૦૬-ઈપીએફ-૧૦૮૨/૭૦૩-ઈ.થી મેસર્સ ગુજરાત આલ્કલીઝ અને કેમિકલ્સ લિમિટેડ (જેનો આમાં હવે પછી, “સદરહુ સંસ્થા” તરીકે ઉલ્લેખ કર્યો છે તે) (વીડી/બીઆરડી/૧૦૦૪૨)ને કામદાર પ્રોવિડન્ટ ફંડ યોજના, ૧૯૫૨ (જેનો આમાં હવે પછી, “સદરહુ યોજના” તરીકે ઉલ્લેખ કર્યો છે તે)ની તમામ જોગવાઈઓના અમલમાંથી, તે સાથે જોડેલી અનુસૂચિમાં નિર્દિષ્ટ શરતોને અધીન રહીને, મુક્તિ આપી છે;

અને અધિક કેન્દ્રીય પ્રોવિડન્ટ ફંડ કમિશનર (મુક્તિ), કામદાર પ્રોવિડન્ટ ફંડ (કર્મચારી ભવિષ્ય નિધિ) સંગઠન, શ્રમ અને રોજગાર મંત્રાલય, ભારત સરકાર, નવી દિલ્હી-એ તારીખ: ૩૧.૦૧.૨૦૨૩ના પત્ર ક્રમાંક. ઈ-૩/૫(૧)/૧૩/જીજે/કેન્સલેશન/૧૫૮૬૨.થી એવું જણાવ્યું છે કે,

૧. ટ્રસ્ટી મંડળ (બોર્ડ ઓફ ટ્રસ્ટીસ)-એ, તારીખ: ૦૧.૦૮.૨૦૨૦થી અમલમાં આવે તેમ સદરહુ સંસ્થાની મુક્તિની પરત સોંપણી કરવા અંગે સર્વાનુમતે એક ઠરાવ પાસ કર્યો હતો,
૨. મુક્તિની પરત સોંપણી કરવા માટેની સદરહુ સંસ્થાની અરજી, ૧૮.૧૦.૨૦૨૨ના રોજ યોજાયેલી ૫૧મી બેઠકમાં અને ત્યારબાદ, ૩૧.૧૦.૨૦૨૨ના રોજ યોજાયેલી કેન્દ્રીય ટ્રસ્ટી મંડળ (સેન્ટ્રલ બોર્ડ ઓફ ટ્રસ્ટીસ)ની ૨૩૨-મી બેઠકમાં, કેન્દ્રીય બોર્ડની મુક્તિ મેળવેલી સંસ્થા સમિતિની સમક્ષ મૂકવામાં આવી હતી.
૩. કેન્દ્રીય ટ્રસ્ટી મંડળ (સેન્ટ્રલ બોર્ડ ઓફ ટ્રસ્ટીસ) એ, ઈપીએફ અને એમપી અધિનિયમ, ૧૯૫૨-ની કલમ ૧૭ (જ) હેઠળની મુક્તિ રદ કરવા માટેની સદરહુ સંસ્થાની સોંપણી અરજીની સ્વીકૃતિ માટે ભલામણ કરી છે.
૪. સદરહુ સંસ્થાએ, નાણાકીય વર્ષ ૨૦૧૮-૨૦ અને ૨૦૨૦-૨૧ (૩૧.૦૮.૨૦૨૦ સુધી) માટેના તૃતીય-પક્ષકારના ઓડિટ અહેવાલ પૂરા પાડેલા છે.

અને પ્રાદેશિક પ્રોવિડન્ટ ફંડ કમિશનર, વડોદરા-એ એવું પણ જણાવ્યું છે કે સંસ્થાએ, પાછળના તમામ નાણાની તબદીલી કરી છે અને ૦૧.૦૮.૨૦૨૦થી અમલમાં આવે તેમ મુક્તિ ન મેળવેલી સંસ્થા તરીકે પાલન કરવાનું શરૂ કર્યું છે.

અને કેન્દ્રીય ઈપીએફઓ-એ, સદરહુ સંસ્થાના સંબંધમાં આપેલી મુક્તિને રદ કરવાની, વિનંતી અને ભલામણ કરી છે.

અને કાળજીપૂર્વકની વિચારણા પછી, ગુજરાત સરકારે, સદરહુ સંસ્થાને આપેલી મુક્તિ રદ કરવાનો નિર્ણય કર્યો છે.

તેથી, હવે, સદરહુ યોજનાના પરિચ્છેદ ૨૭ સાથે વાંચતા, કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨ (સન ૧૯૫૨ના ૧૮મા)ની કલમ ૧૭ની પેટા-કલમ (જ)થી મળેલી સત્તાની રૂએ, ગુજરાત સરકાર, સદરહુ સંસ્થાને આપેલી મુક્તિ, આથી, પાછી ખેંચે છે અને તદ્દનુસાર તારીખ: ૦૧.૦૮.૨૦૨૦થી અમલમાં આવે તેમ સદરહુ મુક્તિ રદ કરે છે.

ગુજરાતના રાજ્યપાલશ્રીના હુકમથી અને તેમના નામે,

ગુલુભા રાજ,

સરકારના નાયબ સચિવ.

